


Fevralın 24-də Azərbaycan uşaq ədəbiyyatının görkəmli nümayəndəsi Abdulla Şaiqin 130 illik yubileyi münasibətilə şairin mənzil-muzeyində tədbir keçirildi.

## Abdulla Şaiqin 130 illik yubileyi münasibətilə tədbir keçirildi

Tədbirdə Mədəniyyət və Turizm Nazirliyi Mədəniyyət siyasəti şöbəsinin müdiri Fikrət Babayev, şöbənin Muzey işi sektorunun müdiri Azadə Hüseynova, AMEA-nın müxbir üzvü Zemfira Səferova, Mədəniyyətşünaslıq üzrə Elmi-metodiki Mərkəzin Muzey işi bölməsinin müdiri Pakizə Almazova, A.Zeynallı adına Musiqi Kollecinin, A.Şaiq adına kitabxananın, S.Vurğun, C.Məmmədquluzadə, L. və M.Rostropoviçlər, N.Nərimanov, C.Cabbarlı, M.S.Ordubadi, Musiqi Mədəniyyəti muzeylərinin nümayəndələri, həmçinin elm xadimləri, ziyalılar iştirak edirdilər.

AMEA-nın Nizami adına Ədəbiyyat İnstitutunun professoru Alxan Bayramoğlu Abdulla Şaiqin həyat və yaradıcılığı haqda danışdı.

Ədibin yeni "Tülkü həccə gedir" miniatur kitabı Miniatur Kitab Muzeyi tərəfindən təqdim edildi. A.Şaiqin



mənzil muzeyinin direktoru Ülker Taılıbzadə kitabın ərəşəyə gəlməsində əməyi olan Miniatur Kitab Muzeyinin direktoru Zərifə Salahovaya minnətdarlığını bildirdi. Tədbirdə həmçinin 20 yaşı qeyd olunan Abdulla Şaiqin

mənzil-muzeyinin yaranması, fəaliyyəti, gördüyü işlərdən bəhs olundu.

Daha sonra A.Şaiqin qəzəlləri üstündə muğam ifa olundu, şairin şeirləri səsləndi.

Reyhan